

राज्यपाल सचिवालय,
राजभवन, जयपुर

उत्तर प्रदेश के ऊर्जा मंत्री ने सौंपा निमंत्रण पत्र
राज्यपाल को प्रयागराज कुम्भ का निमंत्रण
राज्यपाल ने दी बधाई

जयपुर, 27 दिसम्बर। राजस्थान के राज्यपाल श्री कल्याण सिंह को गुरुवार को यहां राजभवन में उत्तर प्रदेश के ऊर्जा मंत्री श्री श्रीकान्त शर्मा ने निमंत्रण पत्र भेंट कर उन्हें कुम्भ में आने का अनुरोध किया।

राज्यपाल श्री सिंह को आज प्रातः श्री शर्मा ने उत्तर प्रदेश के मुख्यमंत्री श्री योगी आदित्यनाथ का आग्रह पत्र, कुम्भ का प्रतीक चिन्ह, निमंत्रण पत्र, पोस्टर व कलैण्डर की प्रति भेंट की। ऊर्जा मंत्री श्री शर्मा ने राज्यपाल श्री सिंह को शॉल ओढ़ाया और पुष्प गुच्छ भेंट कर कुम्भ में आने का आग्रह किया।

राज्यपाल श्री सिंह को उत्तर प्रदेश के मुख्यमंत्री ने पत्र में लिखा है कि “ तीर्थराज प्रयाग में 15 जनवरी से 4 मार्च, 2019 तक आयोजित कुम्भ मेले में आने के लिए आपसे अनुरोध किया जाता है। ”

राज्यपाल श्री कल्याण सिंह ने प्रयागराज के पावन संगम तट पर आयोजित होने वाले विश्व के आध्यात्मिक, सांस्कृतिक एवं धार्मिक समागम के पर्व कुम्भ के लिए उत्तर प्रदेश राज्य सरकार और प्रदेशवासियों को बधाई एवं शुभकामनाएं दी हैं।

डॉ. लोकेश चन्द्र शर्मा
सहायक निदेशक (जनसम्पर्क)
राज्यपाल, राजस्थान